

सरकार ने तुअर
आयात के लाइसेंस
की वैधता 31 दिसंबर
तक बढ़ाई
एजेंसी

जेके टायर का ग्रामीण बाजार कनेक्ट के लिए आईटीसी के चौपाल सागर्स से गठबंधन

आईटीसी न्यूज़

इंदौर। ट्रक बस रेडियल सेमेंट में भारतीय टायर उद्योग के प्रमुख और मार्केट लीडर, जेके टायर एंड इंडस्ट्रीज लिमिटेड ने ग्रामीण समुदायों के साथ जुड़ने के लिए आईटीसी के ई-चौपाल के साथ ब्रांड के सहयोग की घोषणा की। भारत में टायर निर्माता द्वारा किए गए अपने पहले व्यापक प्रयास में, जेके टायर मध्य प्रदेश, महाराष्ट्र और उत्तर प्रदेश में चौपाल सागर्स के आईटीसी के नेटवर्क का लाभ उठाएगा।

यह साझेदारी जमीनी स्तर पर 360 दिग्गी जुड़ाव के माध्यम से ग्रामीण बाजारों में उपस्थिति बढ़ाने के उद्देश्य से है। जेके टायर चरणबद्ध रूप से चौपाल सागर्स-आईटीसी के एकीकृत ग्रामीण सेवा

केंद्रों में चरणबद्ध तरीके से तीनों राज्यों में काम करेगा। आईटीसी के चौपाल सागर में ग्रामीण ग्राहकों के साथ जेके टायर की उत्पाद श्रृंखला के लिए ब्रांड दृश्यता और जुड़ाव की सुविधा होगी। जेके टायर आईटीसी की ई-चौपाल के साथ अन्य सहयोगी पहल भी करेगा जिसमें लक्ष्य समूह चर्चा और इन्फ्लुएंसर / ग्राहक सेवा, आदि शामिल हैं।

श्री श्रीनिवासु अल्लापन, डायरेक्टर सेल्स एवं मार्केटिंग, जेके टायर एंड इंडस्ट्रीज लिमिटेड ने कहा, 'ग्रामीण क्षेत्र ने इस चुनौतीपूर्ण चरण में बहुत लचीलापन दिखाया है। आईटीसी के ई-चौपाल के साथ हमारा जुड़ाव आगे चलकर उन ग्राहकों के साथ संपर्क बनाने और



एससीओ देशों को आर्थिक मजबूती का उपयोग क्षेत्र में व्यापार, निवेश बढ़ाने में करने की जरूरत: गोयल

आईटीसी नेटवर्क

नयी दिल्ली। बाणिज्य और उद्योग मंत्री पीयूष गोयल ने बुधवार को कहा कि कोविड-19 संकट ने शंघाई सहयोग संगठन (एससीओ) के सदस्य देशों के लिये अपनी आर्थिक शक्ति का उपयोग क्षेत्र में व्यापार और निवेश बढ़ाने में करने की जरूरत को रेखांकित किया है। एससीओ के सदस्य देशों के व्यापार और आर्थिक मामलों के मंत्रियों की बैठक को संबोधित करते हुए उन्होंने यह भी कहा कि देशों के बीच निरंतर सहयोग से महामारी से प्रभावित अर्थव्यवस्थाओं में तेजी से पुनरुद्धार सुनिश्चित होगा। गोयल ने कहा, "कोविड-19 संकट ने शंघाई सहयोग संगठन के सदस्य देशों के लिये अपने आर्थिक शक्ति का उपयोग करने तथा भागीदारी की संभावना टोटोलने की जरूरत को रेखांकित किया है ताकि क्षेत्र में व्यापार और निवेश को बढ़ावा दिया जा सके।" बैठक में चार दस्तावेज स्वीकार किये गये। इसमें कोविड-19 को लेकर उठाये जाने वाले कदमों पर बयान, एससीओ सदस्य देशों के बीच बहुफलीय व्यापार प्रणाली पर बयान जो विश्व व्यापार संगठन (डब्ल्यूटीओ) के सदस्य हैं तथा बौद्धिक संपदा अधिकारों पर सहयोग को लेकर बयान शामिल हैं। एससीओ के सदस्य देश... चीन, भारत, कजाकस्तान, किंगिजस्तान, रूस, पाकिस्तान, तजिकिस्तान और उज्जेकिस्तान हैं।

पर्यटन सेक्टर के अच्छे दिन अभी दूर 2021 में भी दिखेगा कोविड इफेक्ट

एजेंसी

मुंबई। कोविड-19 के बाद जैसे-जैसे लोगों का जीवन सामान्य हो रहा है, पर्यटकों ने 2021 के लिए यात्रा योजनाएं बनानी शुरू कर दी है। होमस्टे की सुविधा देने वाली वैश्विक कंपनी 'एयरबीएनबी' ने इस संबंध में बाजार के रुख को दर्शनी वाली एक रिपोर्ट पेश की है। रिपोर्ट के मुताबिक बाजार में इसे लेकर कई तरह के नए रुख देखे जा रहे हैं। इनमें लोगों का अपनी और अन्य लोगों की सुरक्षा को प्राथमिकता देना है। छोटी से लेकर महीने भर लंबी यात्रा योजनाएं भी अपने गृहनगर या घर के

आसपास के क्षेत्रों के लिए बनाना इत्यादि शामिल है।

एयरबीएनबी ने यह रिपोर्ट जनवरी-सितंबर के बीच उसके मंच पर 2021 की यात्रा के लिए किए जाने वाले सर्वे के आधार पर तैयार की है। रिपोर्ट में कहा गया है कि यात्रियों के लिए परदर्शिता, विश्वास और सुरक्षा अब पहले से कहीं ज्यादा महत्वपूर्ण हो गयी है और अब यह यात्रियों के लिए एक महत्वपूर्ण मानक बना रहेगा। इसके अलावा प्रयास करने की सुविधा के चलते पर्यटकों का शहरों के निकट के शासानों की यात्रा करने का भी रुख देखा जा रहा है।

एयरबीएनबी के महाप्रबंधक (भारत, दक्षिण पूर्व एशिया, हांगकांग और ताइवान) अमनप्रीत बजाज ने कहा, 'जाने-पहचाने पर्यटन स्थलों की जगह स्थानीय क्षेत्रों में यात्रा करने का रुख दिखाता है कि इससे स्थानीय लोगों को आर्थिक रूप से ज्यादा लाभ होगा। हम भविष्य में पर्यटन क्षेत्र के ज्यादा समावेशी, टिकाऊ होने के रुख को देख रहे हैं।' रिपोर्ट के मुताबिक 2021 के लिए सबसे ज्यादा सर्वे किए जाने वाले क्षेत्रों में महाराष्ट्र के करजत और पंचगंगी, हिमाचल में मनाली, कर्नाटक में मेंगलुरु और उत्तराखण्ड में मुकेश्वर शामिल हैं।

NSE पर 3.32 फीसदी चढ़कर 447.75 रुपये पर बंद हुआ।

जब NSDL ने एयरटेल की गलती से बुधवार को भारती एयरटेल के शेयरों में भारी उत्तर-चाढ़ाव देखने को मिला। दरअसल NSDL ने एयरटेल से जुड़ा एक फैसला दो घंटे में ही वापस ले लिया, जिससे एयरटेल के शेयर में ऊपरी स्तरों से बाबा देखने को मिला।

दरअसल, फैसल इंस्टीट्यूशनल इंवेस्टमेंट (FII) लिमिट 100 फीसदी होने का नोटिस लगाने के बाद एक घंटे में ही वापस ले लिया। जिसके बाद शेयर ऊपरी स्तर से 9 फीसदी से ज्यादा फिसल गया। आखिर में शेयर

करोड़ रुपये का रहा। एक साल पहले समान अवधि में कंपनी का

FII लिमिट 100 फीसदी होने की खबर दी तो शेयर में जबर्दस्त तेजी देखी जा रही थी। शेयर में 13 फीसदी से ज्यादा का उछाल देखने को मिला। एक समय एयरटेल के शेयर ने 485 रुपये के स्तर को भी छुआ। लेकिन NSDL द्वारा नोटिस वापस लेने से शेयर में गिरावट आई।

इससे पहले दिग्गज टेलीकॉम कंपनी भारती एयरटेल ने दूसरी तिमाही के नीतीजे उम्मीद से काफी बहेतर रहे हैं। वित्त वर्ष 2020-21 की दूसरी तिमाही में कंपनी को 23,940 करोड़ रुपये की आय हुई थी।

एक साल पहले समान अवधि में कंपनी की आय 21,131 करोड़ रुपये थी। जबकि इस वित्त वर्ष की पहली तिमाही में कंपनी को 49.3 करोड़ रुपये का एकमुश्त घाटा हुआ है।

दूसरी तिमाही में एयरटेल का

कंसॉलिडेटेड एबिटा 11,848 करोड़ रुपये रहा। दूसरी तिमाही में भारती एयरटेल एबिटा मार्जिन 46 फीसदी पर रहा है।

तिमाही दर तिमाही आधार पर दूसरी तिमाही में कंपनी की अन्य आय 480.5 करोड़ रुपये से घटकर 148.9 करोड़ रुपये रही है।

दूसरी तिमाही में एयरटेल की प्रति उपयोगकर्ता औसत कमाई (ARPU) 162 रुपये पर रही है, जबकि एक साल पहले ये 128 रुपये पर थी। पिछले कुछ दिनों से एयरटेल के शेयर दबाव में दिख रहे हैं।

अमेरिकी डॉलर के मुकाबले रुपया 16 पैसे गिरकर 73.87 पर बंद

एजेंसी

मुंबई। घरेलू शेयर बाजार में भारी बिकलावी और अमेरिकी मुद्रा में मजबूती के चलते रुपया बुधवार को डॉलर के मुकाबले 16 पैसे टूटकर 73.87 के स्तर पर बंद हुआ। अंतर्राष्ट्रीय विदेशी मुद्रा बाजार में रुपया सकारात्मक रुख के साथ 73.70 के स्तर पर खुला, लेकिन जल्द ही उसके अपनी बढ़त खो दी और कारोबार के अंत में अमेरिकी डॉलर के मुकाबले 73.87 के स्तर पर बंद हुआ, जो उसके पिछले बंद भाव के मुकाबले 16 पैसे की गिरावट को दर्शाता है। उत्तर-चाढ़ाव भरे कारोबारी सत्र के दौरान घरेलू मुद्रा ने अमेरिकी डॉलर



के मुकाबले 73.64 के ऊपरी स्तर और 73.93 के निचले स्तर को देखा। एमबी ग्लोबल फाइनेंशियल सर्विसेज के शोध प्रमुख (मुद्रा) राहल गुप्ता ने कहा कि अमेरिकी में कोई नया राजकोशीय प्रोत्साहन नहीं घोषित होने और कोरोना वायरस के तेजी से बढ़ते

मामलों के कारण बाजार की धारणा कमजोर हुई, साथ ही निवेशक अमेरिकी राष्ट्रपति चुनावों से पहले सतर्क रुख अपना रहे हैं। इस बीच छह प्रमुख मुद्राओं के मुकाबले अमेरिकी डॉलर की स्थिति को दर्शाने वाला डॉलर सूचकांक 0.41 प्रतिशत बढ़कर 93.31 के स्तर पर आ गया। शेयर बाजार के अंकड़ों के मुताबिक विदेशी संस्थागत निवेशकों ने मंगलवार को सकल आधार पर 3,514.89 करोड़ रुपये के शेयर खरीदे। अंतर्राष्ट्रीय तेल बैंचमार्क ब्रेंट क्रूड वायरा 3.16 प्रतिशत की गिरावट के साथ 39.30 अमेरिकी डॉलर प्रति बैरल पर कारोबार कर रहा था।

फेस्टिव सीजन में इन फूड आइटम्स से बनाएं अपने बच्चे की इम्यूनिटी मजबूत

आईपीटी नेटवर्क

इंदौर। भारत में त्योहार सभी के दिलों के नजदीक हैं क्योंकि इस दिन पूरे परिवार के लोग एक साथ मिलकर आपस में खुशियां बांटते हैं। लेकिन यह बच्चों के लिए एक ऐसा मौका होता है, जब उन्हें सामान्य दिनों के रूटीन से अलग हटकर स्नैक्स और मिठाइयां खाने का मौका मिलता है, जो वास्तव में काफी नुकसान पहुंचाने वाली होती है। इससे आगे चलकर बच्चोंकी सेहत और इम्यूनिटी को नुकसान पहुंच सकता है।

न्यू ट्रीशन स्पेश्यलिस्ट और पाइलेट्स एक्सपर्ट माधुरी रुद्ध्या के अनुसार, फेस्टिव सीजन में बच्चों के खाने के तरीके पर विशेष निगाह रखना बहद महत्वपूर्ण है, जिससे यह सुनिश्चित किया जा सके कि वह अपने स्वास्थ्य को नुकसान पहुंचाने की जगह सेहत और रोग प्रतिरोधक क्षमता को बढ़ाने वाले पोषक और स्वादिष्ट खाद्य पदार्थों का ही सेवन कर रहे हैं। नीचे दिए गए 3 फूड आइटम्स की सिफारिश करते हुए माधुरी कहती हैं कि ये चीजें पैरंट्स के पास फेस्टिव सीजन में मौजूद होने ही चाहिए। अधिभावकों को इन खाद्य पदार्थों को बच्चों के रोजाना के खाने में शामिल कर यह ध्यान रखना चाहिए कि बच्चे त्योहार के दिनों में प्रसन्न, स्वस्थ और सुरक्षित रहें।



बादाम

हो सकता है कि अधिकतर बच्चों को स्वास्थ्यवर्धक खाना अच्छा न लगता हो। वह उसे खाने में आनाकानी करते हों। इन बच्चों के भोजन

में पौष्टिक तत्वों को शामिल करना किसी भी पैरंट्स के लिए काफी मुश्किल काम हो सकता है। इस हालत में पैरंट्स के लिए यह काफी जरूरी हो जाता है कि वह नए-नए तरीके से बच्चों के खाने में उनकी सेहत को दुरुस्त रखने वाले फूड आइटम्स को शामिल करें, जिससे बच्चों को पौष्टिक खाना बेस्वाद न लगकर स्वादिष्ट लगे। इसी तरह का एक स्वादिष्ट और सेहतमंड फूड आइटम बादाम है, जो आपके बच्चे की इम्यूनिटी बढ़ाने में योगदान दे सकता है। बादाम विटामिन-ई का बहुत अच्छा स्रोत होता है, जो बच्चों के फेफड़ों की इम्यूनिटीबढ़ाने के लिए एंटीऑक्सिडेंट के रूप में काम करता है। विटामिन-ई वायरस और बैक्टीरिया से होने वाले संक्रमण से बच्चों को सुरक्षा प्रदान करने वाले तत्व के रूप में जाना जाता है। बादाम कॉर्परका भी काफी उच्च स्रोत हैं। बादाम में जिंक भी पाया जाता है। जिंक शरीर की इम्यूनिटीबढ़ाने में केंद्रीय भूमिका निभाता है। आयरन इम्यूनिटीको बढ़ाने वाली कोशिकाओं को शरीर में फैलाने और विकास में प्रमुख भूमिका निभाता है। इसमें खासतौर से लिम्फोसाइट्सशामिल हैं, जो किसी भी तरह से संक्रमण से लड़ने में काफी कारगर होते हैं।



केले

केला एक स्वादिष्ट और बिना किसी प्रेरणाती के आसानी से खाया जानेवाला फल है। कई बच्चे केले को बड़े शौक से खाते हैं, जिससे आपके लिए अपने बच्चों के भोजन में केले को शामिल करना आसान

बन जाता है। केला कई पोषक तत्वों का अच्छा स्रोत होता है। इसमें विटामिन ए, विटामिन सी, सेलिनियम और प्रोटीन पाया जाता है, जो शरीर में लाल रक्त कोशिकाओं के विकास में सहायता करता है। यह शरीर में प्रोटीन मेटाबॉलिज्म को बढ़ावा देता है और खाने को आसानी से पचाने में मदद देता है। इसलिए आप फेस्टिव सीजन में बच्चे की रोग प्रतिरोधक्षमता को बढ़ाने के लिए उसके खाने में एक केले को शामिल करना सुनिश्चित करें। आप इन्हें बच्चों को बनाना शेक या जूस के रूप में दे सकते हैं। उसे सेहतमंड ब्रेड के रूप में पकाकर या सेंकर बच्चों को दे सकते हैं या अपने बेटे या बेटी को शाम के नाश्ते में इसे ऐसे ही खाने को दे सकते हैं।



हल्दी

हल्दी को शक्तिशाली भारतीय मसालों में से एक कहा जाता है। इसमें कैलिश्यम, फाइबर, आयरन और जिंक जैसे पोषक तत्व शामिल होते हैं। यह पोषण प्रदान करने का आसान रूप है, जिसका कई तरह से प्रयोग किया जाता है। आप हल्दी को सब्जी में मिलाकर बच्चों के भोजन में शामिल कर सकते हैं। आप बच्चों को दूध में भी हल्दी मिलाकर उन्हें दे सकते हैं। हल्दी को सूजन कम करने और जलन में राहत पहुंचाने के गुण के लिए भी जाना जाता है, जो इम्यूनिटी को बढ़ा सकती है। इसके अलावा हल्दी में जीवाणुओं और विषाणुओं से लड़ने की भी ताकत होती है। यह शरीर की इम्यूनिटी को मजबूत बनाने में हमारी मदद करती है। इसलिए अपने बच्चों के भोजन में त्योहार से पहले और त्योहार के दौरान हल्दी को शामिल जरूर कीजिए।

नवरात्रि के दौरान घरेलू उपभोक्ता, इलेक्ट्रिक उत्पादों की बिक्री 30% तक बढ़ी

एंजेसी

नयी दिल्ली। नवरात्रि के दौरान घरेलू उपभोक्ता, टिकाऊ उपभोक्ता और इलेक्ट्रिक उत्पाद बनाने वाली कंपनियों की बिक्री में दर्हाई अंक की वृद्धि दर्ज की गयी। वहीं इनकी बिक्री में ई-वाणिज्य कंपनियों का योगदान भी बढ़ा है।

सोनी, एलजी और पैनासॉनिक जैसी प्रमुख कंपनियों की बिक्री में नवरात्रि के दौरान सालाना आधार पर 30 प्रतिशत की वृद्धि दर्ज की गयी। पैनासॉनिक के अध्यक्ष और मुख्य कार्यकारी अधिकारी (भारत एवं दक्षिण एशिया) मनीष शर्मा ने कहा, “इस साल त्योहारी मौसम की शुरुआत अच्छी रही।

पिछले साल की तुलना में एयर कंडीशनर, फ्रिज, वाशिंग मशीन और माइक्रोवेव इत्यादि की बिक्री में हमने 30 प्रतिशत तक की वृद्धि दर्ज की। वहीं एलईडी की मांग, आपूर्ति से अधिक हो गयी।” शर्मा ने कहा कि बदली परिस्थितियों में ग्राहक संपर्क रहित डिलिवरी को तवज्जो दे रहे हैं। ऐसे में ऑनलाइन

माध्यम से खरीदारी बढ़ी है। उन्होंने कहा कि पहले लोग हल्के साज-सज्जा से जुड़े इलेक्ट्रिक उत्पाद, ऑडियो उत्पाद इत्यादि की खरीद ऑनलाइन किया करते थे। लेकिन इस साल हमने बड़े इलेक्ट्रिक उत्पाद मसलन फ्रिज और वाशिंग मशीन की ऑनलाइन मांग में वृद्धि देखी है। इसी तरह की राय सोनी ईंडिया के प्रबंध निदेशक सुनील नयर ने रखी।

उन्होंने कहा कि कंपनी ने 55 इंच या उससे बड़े आकार की टीवी की बिक्री में अभूतपूर्व वृद्धि दर्ज की है। वहीं ग्राहकों के खरीदारी करने के व्यवहार में भी बदलाव आया है। ज्यादा समय घर में बिताने के चलते ग्राहक अब बड़े आकार का टीवी लेना पसंद कर रहे हैं। दक्षिण कोरिया की कंपनी एलजी इलेक्ट्रॉनिक्स की बिक्री में भी इंजाफा हुआ है।

कंपनी की त्योहारों की बिक्री दिवाली तक चलती है और उसकी सालाना बिक्री का करीब 25 प्रतिशत तक होती है।

यूएसआईबीसी ने भारत-अमेरिका के बीच बेका करार का स्वागत किया

एंजेसी

नयी दिल्ली। अमेरिका-भारत व्यापार परिषद (यूएसआईबीसी) ने भारत-अमेरिका के बीच मूलभूत विनियम और सहयोग करार (बेका) पर हस्ताक्षर का स्वागत किया है। यूएसआईबीसी ने बुधवार को कहा कि इस करार के अनुकूल प्रावधानों से भारत के लिए अमेरिका के सैन्य मंच पर अधिग्रहण को प्रोत्साहन मिलेगा। भारत और अमेरिका ने बेका करार पर हस्ताक्षर किए हैं। यह करार दोनों देशों की 2प्लस2 मंत्रिस्तरीय वार्ता की तीसरे संस्करण के दौरान किया गया। इस समझौते से उच्चस्तर की सैन्य प्रौद्योगिकी, वर्गीकृत सैटेलाइट आंकड़ों और महत्वपूर्ण सूचनाओं को साझा किया जा सकेगा।

यूएसआईबीसी ने दोनों देशों की सरकारों को सालाना 2प्लस2 मंत्रिस्तरीय वार्ता के तीसरे संस्करण के लिए बधाई दी है। यूएसआईबीसी ने कहा कि इस तरह की उच्चस्तरीय चर्चा ने द्विपक्षीय रणनीतिक भागीदारी को आगे बढ़ाने में मदद की है। यह अमेरिका-भारत के बीच सुरक्षा सहयोग के बढ़ते महत्व को दर्शाता है। यूएसआईबीसी ने कहा, “हम विशेषरूप से बुनियादी विनियम एवं सहयोग करार पर दस्तखत का स्वागत करते हैं। भारत के 2016 में अमेरिका का प्रमुख रक्षा भागीदार बनने के बाद दोनों देशों के बीच हुए अनुकूल रक्षा करारों की श्रृंखला में यह अंतिम समझौता है।”

पियाजियो इंडिया ने वेस्पा और अप्रिलिया पर ऑफरों के साथ फेस्टिव सीजन शुरू किया

- इंश्योरेंस के साथ 10

हजार तक के फेस्टिव सीजन

बेनेफिट्स की घोषणा

आईपीटी नेटवर्क

मुंबई। पियाजियो इंडिया ने अपने वेस्पा एवं अप्रिलिया उत्पादों पर स्पेशल सीज़न बेनेफिट्स व ऑफर्स की घोषणा की। जश्न व रोशनी के त्योहारों की शुरुआत के साथ फेस्टिव सीज़न के लिए ये नए ऑफर अभी से शुरू होकर 16 नवंबर, 2020 तक चलेंगे। इस दौरान ग्राहक देश में विभिन्न डीलरशिप्स से वेस्पा व अप्रिलिया पर 10,000 रु. तक के फायदे प्राप्त कर सकते हैं। इनमें वेस्पा का फेसिलिप्ट बीएस6 एवं अप्रिलिया बीएस6 श्रृंखला शामिल है। इस फेस्टिव ऑफर में 7000 रु. तक का इंश्योरेंस बेनेफिट, 4000 रु. मूल्य तक की कॉम्प्लीमेंटरी एक्सेसरीज़ तथा 2000 रु. का ईकोर्स बुकिंग बेनेफिट शामिल है। इसक

नौकरी करने वालों के लिए खुशखबरी! 5000 रुपये हो सकती है EPS पेंशन

एजेंसी

नई दिल्ली। प्राइवेट सेक्टर के संगठित क्षेत्र में काम करने वाले कर्मचारियों को भी रिटायरमेंट के बाद मासिक पेंशन का लाभ मिल सके, इसके लिए इंप्लॉई पेंशन स्कीम, 1995 (EPS) की शुरुआत की गई। EPF स्कीम, 1952 के तहत एंप्लॉयर द्वारा कर्मचारी के EPF में किए जाने वाले 12 फीसदी कॉट्टीब्यूशन में से 8.33 फीसदी EPS में जाता है। 58 साल की उम्र के बाद कर्मचारी EPS के पैसे से मंथली पेंशन का लाभ पा सकता है।

EPFO के दायरे में आने वाली संगठित क्षेत्र की कंपनियों को अपने कर्मचारी को EPF (Employee Provident Fund) का लाभ उपलब्ध कराना होता है। EPF में एंप्लॉयर व इंप्लॉई दोनों की ओर से योगदान कर्मचारी की बेसिक सैलरी+DA का 12-12 फीसदी है। नियोक्ता के 12 फीसदी योगदान में से 8.33 फीसदी इंप्लॉई पेंशन स्कीम EPS में जाता है।

सूत्रों से मिली जानकारी के मुताबिक, प्रोविडेंट फंड पर ज्यादा ब्याज देने और इम्प्लॉइज पेंशन फंड के तहत 5000 रुपये प्रति महीना पेंशन करने की तैयारी हो रही है। इन दोनों मामलों पर विचार-विमर्श के लिए इस हफ्ते लेबर पैनल बड़ा चर्चा करेगा। 28 अक्टूबर को होगी अहम बैठक- बैठक में पैनल EPFO के तहत 10 खरब रुपए के कोष का प्रबंधन, प्रदर्शन और निवेश पर मंथन करेगा। पैनल का गठन पिछले महीने ही किया गया था। सूत्रों की मानें तो EPFO को संगठित और असंगठित सेक्टर में काम करने वालों के लिए ज्यादा फायदेमंद कैसे बनाया जाए, इस पर भी पैनल विचार करेगा। काफी समय से EPFO के कोष को फंड मैनेजर देख रहे हैं। साथ ही इसके निवेश से जुड़े फैसले भी वही करते हैं। ऐसे में यह पैनल इसका

आकलन करेगा। पैनल के सदस्य कोरोना वायरस और लॉकडाउन के चलते EPFO कोष पर पड़ने वाले प्रभाव का भी आकलन करेगा।

5000 रुपए तक बढ़ सकती है पेंशन

सूत्रों के मुताबिक, PF कोष के लिए गठित पैनल की होने वाली बैठक में कर्मचारियों की पेंशन योजना के तहत पेंशन बढ़ाने और खाताधारक की मृत्यु के मामले में परिवारों को मिलने वाली राशि की उपलब्धता सुनिश्चित करने पर भी चर्चा होगी। इंए योजना के तहत न्यूनतम पेंशन को बढ़ाकर 5,000 रुपए मासिक भुगतान करने पर भी विचार होगा। कई ट्रेड यूनियन और श्रमिक संगठन भी पिछले कुछ समय से पेंशन की राशि बढ़ाने की मांग कर रहे हैं। केंद्र सरकार का मकसद असंगठित श्रमिकों को बुढ़ापे की सुरक्षा और सामाजिक सुरक्षा प्रदान करना है। EPF कोष पर पैनल कई बैठकों में इस मुद्दे पर चर्चा करेगी और अपनी विस्तृत रिपोर्ट संसद को शीतकालीन सत्र में सौंपेंगी। पैनल के सदस्यों ने श्रम मंत्रालय के प्रतिनिधियों को दूसरे देशों में संगठित और असंगठित क्षेत्र के श्रमिकों के लिए किए गए प्रावधानों का भी व्योरा दिया है।

बढ़ सकता है आपके पीएफ पर ब्याज

कर्मचारी भविष्य निधि पर वर्ष 2019-20 के लिए 8.5 प्रतिशत ब्याज तय किया है। यह पिछले पांच वित्तीय वर्षों में सबसे कम है। ऐसे में इसे भी बढ़ाने की तैयारी है। अगर पैनल अपनी रिपोर्ट में ज्यादा रिटर्न दिलाने वाली जगह पर निवेश करता है तो इसका फायदा आपको भी मिलेगा। अगले वित्तीय वर्ष में ज्यादा ब्याज दिलाना भी पैनल की जिम्मेदारी होगी। वित्तीय वर्ष 2020-21 के लिए ब्याज दर दिसंबर अंत या जनवरी में तय होगी। उससे पहले पैनल की सिफारिशों के आधार पर इसे तय किया जा सकता है।

वित्त मंत्रालय ने अनुग्रह राहत भुगतान पर एफएक्यू जारी किया, 29 फरवरी को बकाया कर्ज पर होगी गणना

आईपीटी नेटवर्क

नयी दिल्ली। वित्त मंत्रालय ने कहा है कि 'चक्रवृद्धि और साधारण ब्याज के बीच अंतर के लिए 'अनुग्रह राहत भुगतान योजना' के तहत 29 फरवरी को बकाया कर्ज को संदर्भ राशि माना जाएगा। इस अंतर की गणना इसी बकाया राशि के आधार पर की जाएगी। वित्त मंत्रालय ने बुधवार को इस बारे एफएक्यू (बार-बार पूछे जाने वाले सवाल) जारी किये। भारतीय रिजर्व बैंक (आरबीआई) ने सभी कर्जदाता संस्थानों से मंगलवार को कहा था कि वे दो करोड़ रुपये तक के कर्ज के लिये हाल ही में घोषित ब्याज पर ब्याज की माफी योजना को लागू करें। इस योजना के तहत दो करोड़ रुपये तक के कर्ज पर ब्याज के ऊपर लगने वाला ब्याज एक मार्च, 2020 से छह महीने के लिये माफ किया जायेगा। सरकार ने पिछले शुक्रवार को पात्र क्रहने के लिये चक्रवृद्धि ब्याज और साधारण ब्याज के बीच के अंतर के भुगतान को लेकर छह माह के लिए अनुग्रह या अनुदान की घोषणा की थी। सरकार ने सभी बैंकों को पांच नवंबर तक चक्रवृद्धि ब्याज व साधारण ब्याज के अंतर को कर्जदारों के खाते में जमा करने के लिये कहा था। वित्त मंत्रालय द्वारा योजना पर जारी एफएक्यू में कहा गया है कि इसके

एडनॉक को पेट्रोरसायन विस्तार योजना के लिये भारतीय भागीदार की तलाश

एजेंसी

नयी दिल्ली। संयुक्त अरब अमीरात की सबसे बड़ी ऊर्जा उत्पादक कंपनी अबू धाबी नेशनल ऑयल कंपनी (एडनॉक) प्रसंसंकरण और विपणन क्षेत्र में अपनी महत्वाकांक्षी 45 अरब डॉलर की पेट्रोरसायन विस्तार योजना में भागीदारी के लिये भारतीय कंपनियों की तलाश में है। एडनॉक ने एक बैयान में कहा कि कंपनी के सीईओ सुलतान अहमद अल जाबेर ने प्रधानमंत्री नरेंद्र मोदी के वैश्विक ऊर्जा कंपनियों के सीईओ के साथ विचार-विमर्श के दौरान यूएई (संयुक्त अरब अमीरात)-भारत ऊर्जा रिसर्चेंट्स

को प्रागाढ़ बनाने को लेकर अवसर तलाशने का जिक्र किया। बैठक के दैरान अल जाबेर ने कहा कि भारत हमेशा यूएई का करीबी मित्र और महत्वपूर्ण व्यापार भागीदार रहा है और रहेगा।

उन्होंने कहा कि दोनों देशों के बीच रणनीतिक संबंध खासकर ऊर्जा क्षेत्र में हाल के वर्षों में मजबूत हुए हैं। अल जाबेर ने कहा कि भारतीय कंपनियां यूएई के तेलफील्ड में काम कर रही हैं। उन्होंने ऑपनजीसी विदेश लि. और उसके भागीदारों के 2018 में बड़े अपटीटी तेल क्षेत्र में 60 करोड़ डॉलर में 10 प्रतिशत हिस्सेदारी के अधिग्रहण

का जिक्र किया। यह पहली बार था कि कोई भारतीय कंपनी तेल संसाधन से भरपूर अमीरात क्षेत्र में कदम रखी थी। अल जाबेर ने कहा, "...दोनों देशों के बीच भागीदारी बढ़ाने को लेकर कई नये अवसर हैं। खासकर तेल शोधन और विपणन समेत पूरे पेट्रोलियम शोधन एवं विपणन समेत विविध क्षेत्र में ये अवसर मौजूद हैं। आपको पता है, हमने अबू धाबी में अपने रसायन, पेट्रोरसायन, डेरिवेटिव्ज और औद्योगिक आधार बढ़ाने को लेकर महत्वाकांक्षी योजना शुरू की है और भारतीय कंपनियों के साथ हाइड्रोकार्बन के विभिन्न क्षेत्रों में

भागीदारी की संभावना टोलोने को लेकर मेरा नजरिया बिल्कुल सकारात्मक है।" एडनॉक ने 2018 में स्थानीय तौर पर शोधन और विपणन गतिविधियों को विकसित करने को लेकर 45 अरब डॉलर की निवेश योजना की घोषणा की थी। अल जाबेर ने कहा, "एक आर्थिक शक्ति के रूप में भारत की वृद्धि शानदार है और वह दुनिया के बड़े ऊर्जा उपभोक्ताओं में से एक है... वास्तव में एडनॉक के लिये वह दूसरा सबसे बड़ा बाजार है। हमे भरासा है कि भारत में बड़े पैमाने पर विकास के साथ, हमारा संबंध और सुदृढ़ होगा।"

शेयर बाजार में भारी गिरावट

एजेंसी

मुंबई। यूरोप में फिर से कोरोना संक्रमण के मामले बढ़ने और अमेरिकी चुनाव को लेकर जारी चिंताओं की वजह से दुनियाभर के शेयर बाजारों में गिरावट आई है। इसी का असर आज घेरेलू शेयर बाजार पर भी देखने को मिला। BSE का 30 शेयरों वाला प्रमुख इंडेक्स सेंसेक्स 600 अंक गिरकर 39,922 के स्तर पर बंद हुआ है। वहीं, NSE के 50 शेयरों वाले प्रमुख इंडेक्स निफ्टी में 160 अंक की गिरावट आई है। इस गिरावट में निवेशकों के 1.59 लाख करोड़ रुपये डूब गए हैं। शेयर बाजार में आई गिरावट- बैंकिंग शेयरों पर आज सबसे ज्यादा अंतर कर्जदारों के खातों में डालना होगा। रिजर्व बैंक द्वारा 27 मार्च, 2020 को घोषित क्रहने की जारी चिंता के भुगतान में छूट का आंशिक लाभ या पूर्ण लाभ सभी कर्जदारों को इस योजना का लाभ मिलेगा। योजना का लाभ ऐसे उपभोक्ताओं को भी मिलेगा, जिन्होंने कर्ज की किस्त के भुगतान पर छूट की योजना का लाभ नहीं लिया है।

इस गिरावट में निवेशकों के 1.59 लाख करोड़ रुपये डूब गए हैं। शेयर बाजार में आई गिरावट- बैंकिंग शेयरों पर आज सबसे ज्यादा अंतर कर्जदारों के खातों में देखने को मिला। बैंक निफ्टी में करीब 600 अंकों की गिरावट देखने को मिली। बैंक निफ्टी में 537 अंक गिरकर 24,233 पर बंद हुआ। वहीं, मिडकैप 170 अंक गिरकर 17,048 पर बंद हुआ। सेंसेक्स के 30 में से 25 शेयरों में बिकवाली रही। निफ्टी के 50 में से 41 शेयरों में गिरावट आई। निफ्टी बैंक के 12 में से 11 शेयरों में गिरावट रही।

भारत डाक, अमेरिकी पोस्टल सर्विस के बीच सीमा शुल्क आंकड़ों के इलेक्ट्रॉनिक आदान-प्रदान को लेकर समझौता

एजेंसी

नयी दिल्ली। डाक विभाग और अमेरिका की पोस्टल सर्विस इकाई (यूनाइटेड स्टेट्स पोस्ट

ए

पुखराज करता है परेशानियों को दूर

ल पहनने से भी कई तरह के कष्ट दूर होते हैं। जीवन में आने वाली कई तरह की परेशानियों को रत्न पहनने से दूर किया जा सकता है। ऐसे ही एक रत्न पुखराज है, जिसे पहनकर आप कई परेशानियों से छुटकारा पा सकते हैं।

पुखराज को एक शक्तिशाली रत्न माना गया है। इस रत्न को पहनने की सलाह तब दी जाती है जब व्यक्ति का बृहस्पति ग्रह कमज़ोर होता है तो व्यक्ति को कई तरह की दिक्कतों का सामना करना पड़ता है। इन समस्याओं को दूर करने के लिए पुखराज रत्न पहना जा सकता है। पुखराज को दायीं हाथ की पहली अंगूली में पहना जाता है। इस रत्न का पूर्ण लाभ लेने के लिए बेहतर होगा कि किसी ज्योतिषी से जन्मकुंडली को दिखाएं व्यक्ति किसी भी रत्न को धारण करने से पहले जन्मकुंडली में बैठे उस ग्रह की डिग्री और दशा की जानकारी जरूर कर लेनी चाहिए।



बहुत कुछ कहती है हाथ की हथेली

हा

थ की हथेली भी बहुत कुछ बोलती है। हाथ की हथेलियों को देखकर भी व्यक्ति के बारे में बहुत कुछ पता लगाया जा सकता है। हस्तरेखा विज्ञान में हथेली की बनावट और उपके रंग के बारे में विस्तार से चर्चा की गई है। ह व्यक्ति की हाथ की लकड़ियों अलग होती हैं। इसी तरह से व्यक्ति के हाथ बनावट और हथेली भी अलग होती है।

छोटी हथेली

जिन लोगों के हाथ की हथेली छोटी होती है, ऐसे व्यक्ति दिन में भी सपने देखने वाले होते हैं। ऐसे लोग परिश्रम करने की बजाए प्लानिंग में अपना समय खराब करते हैं, जिस कारण ऐसे व्यक्तियों को सफलता देर से मिलती है। ऐसे लोग तारीफ सुनने के आदी होते हैं।

बड़ी हथेली

बड़ी हथेली जिनकी होती है वे अधिक समझदार होते हैं और अपना काम जिम्मेदारी से करते हैं। ऐसे लोग अधिक व्यवहारिक होते हैं। ऐसे लोग वक्त आने पर अपना काम निकालना भी खूब जाते हैं। ऐसे लोग अच्छे व्यापारी, सेल्समैन, अधिकारी और वकील होते हैं। इनमें नेता बनने के भी गुण होते हैं।

बहुत बड़ी हथेली

आम हथेलियों से जिन लोगों की हथेली अधिक बड़ी होती हैं ऐसे व्यक्ति अपने क्षेत्र के सबसे उच्च शिखर पर विराजमान होते हैं। ऐसे व्यक्ति जो भी काम हाथ में लेते हैं उसे हर हाल में पूरा करते हैं। ऐसे लोग संकटों से घबराते नहीं हैं बल्कि उनका डटकर मुकाबला करते हैं। ऐसे लोगों को कभी हार का मुंह नहीं देखना पड़ता है। ऐसे लोग बहुत मेहनती होते हैं।

सामान्य हथेली

जिन लोगों की हथेली सामान्य होती है। ऐसे लोग बहुत होशियार होते हैं। जीवन में ऐसे व्यक्ति निराश नहीं होते हैं। हमेशा सक्रिय रहते हैं। कुछ न कुछ करते रहने की लालसा इहें सफल बनाती है। ऐसे व्यक्ति कभी खाली नहीं बैठते हैं। ये बहुत लगानशील होते हैं। ●

वा

सुशास्त्र के अनुसार घर में बच्चों का कमरा पूर्व, उत्तर, पश्चिम या वायव्य दिशा में होना चाहिए। दक्षिण, नैऋत्य या आग्नेय दिशा में बच्चों का कमरा नहीं होना चाहिए। बच्चों के कमरे की सजावट अच्छी होनी चाहिए और कमरे में रंग उनके शुभ रंग के अनुसार ही होना चाहिए।

पर्दों का रंग

पर्दों का रंग गहरा होना चाहिए।

बच्चों का पलंग

बच्चों का पलंग नीचा होना चाहिए। बच्चों को इस दिशा में सुलाएं।

बच्चों का सिरहाना पूर्व दिशा की ओर हो पर्शिम की ओर होने चाहिए। ऐसे सोने से उन्हें नींद अच्छी आएगी।

टेबल एवं कुर्सी

विस्तर के उत्तर दिशा की ओर टेबल एवं कुर्सी होनी चाहिए।

पढ़ाई कैसे करें

पढ़ते समय बच्चे का मुंह पूर्व दिशा की ओर तथा पीठ पश्चिम दिशा की ओर होनी चाहिए।

कमरे में रोशनी

बच्चों के कमरों में पूरी रोशनी आनी चाहिए। इससे कमरे में सकारात्मक ऊर्जा आती है।

तस्वीरों का विशेष ध्यान रखें

धर्म-ज्योतिष [इंडियन प्लास्ट टाइम्स]

वास्तुशास्त्र से बच्चों को ऐसे मिलेगी सफलता



ऐसा करने से बच्चों के जीवन में सकारात्मकता बढ़ती है।

कमरे में शार्टि का माहौल

बच्चों के कमरे में ऐसी व्यवस्था होनी चाहिए कि घर में होने वाला शोरगुल उन्हें बिलकुल बाधित न करें। ●

कैसा फल देता है दक्षिण गुरुर्वा घट?

द

क्षिण दिशा को घर के लिए अशुभ माना जाता है, परंतु वास्तुशास्त्र के अनुसार दक्षिण दिशा सभी के लिए अशुभ नहीं होती है। ज्योतिष के अनुसार कुछ राशि के जातकों को इस दिशा से लाभ भी मिल सकता है। आइए जानते हैं सभी 12 राशियों के लिए दक्षिण मुखी घर का प्रभाव कैसा रहता है।

मेष राशि

मेष राशि के जातकों के लिए दक्षिण मुखी घर काफी शुभ रहता है। दक्षिण मुखी घर से मेष राशि के जातकों के व्यक्तित्व में निखार आता है।

वृष राशि

वृष राशि के जातकों के लिए दक्षिण मुखी घर में रहने से आय से अधिक खर्च होते हैं।

मिथुन राशि

मिथुन राशि के जातकों को इस दिशा में अशुभ फल प्राप्त होते हैं। इस दिशा में रहने से बीमारियां बढ़ने का खतरा रहता है।

कर्क राशि

कर्क राशि के जातकों के लिए यह दिशा काफी शुभ रहती है। इस दिशा में घर होने से मान-सम्पाद में वृद्धि होती है और नौकरी में ग्रामोंशन भी मिल सकता है।

सिंह राशि

सिंह राशि के जातकों के लिए दक्षिण



में रहने से बचना होती है।

धनु राशि

धनु राशि के जातकों के लिए संतान की दृष्टि से दक्षिण मुखी घर काफी अच्छा रहता है। इस घर में रहने से संतान उच्च शिक्षा प्राप्त करता है।

मकर राशि

मकर राशि के जातकों के लिए दक्षिण मुखी घर मिला-जुला परिणाम देने वाला होता है। धन संबंधी मामलों में तो लाभ होता है परंतु व्यक्ति का विकास नहीं हो पाता है।


कुंभ राशि

कुंभ राशि के जातकों के लिए दक्षिण मुखी दिशा में रहने से जीवन के संघर्ष बढ़ने लगते हैं।

मीन राशि

मीन राशि के जातकों के लिए दक्षिण मुखी घर शुभ रहता है। मीन राशि के जातकों के लिए दक्षिण मुखी घर भाग लेकर आता है। ●

Jyotish Shastra



मुखी घर काफी शुभ रहता है। ऐसे लोगों को एक से अधिक भवन प्राप्त होते हैं।

कन्या राशि

कन्या राशि के जातकों को ऐसे घर

Harley Davidson खरीदारों के लिए खुशखबरी

भारत में अब ये कंपनी बेचेगी इसकी प्रीमियम बाइक्स

एजेंसी

नई दिल्ली। यूएस की जानी-मानी मोटरसाइकल निर्माता कंपनी Harley-Davidson ने भारतीय बाजार में टू-व्हीलर निर्माता कंपनी Hero MotoCorp के साथ मिलकर आज आगे बढ़ने का एलान किया है। भारत में ये दोनों कंपनियां एक साथ अब नए सफर की शुरुआत करेंगी। हालें डेविडसन की बाइक्स के डिस्ट्रीब्यूशन से लेकर अन्य कार्यों को अब हीरो के जरिए मैनेज किया जाएगा।

डिस्ट्रीब्यूशन कॉर्न्ट्रैक्ट के अनुसार, Hero MotoCorp भारत में Harley-Davidson की मोटरसाइकिलों की बिक्री एवं

सर्विस करेगा और ब्रांड-एक्स्प्रेसिव Harley-Davidson डीलर्स के नेटवर्क एवं हीरो के मौजूदा डीलरशिप नेटवर्क के जरिए हालें डेविडसन के पार्ट्स और एसेसरीज और जनरल मर्चेंडाइज राइडिंग गियर व एपरेल की बिक्री करेगा। लाइसेंसिंग कॉर्न्ट्रैक्ट के हिस्से के तौर पर Hero MotoCorp, हालें डेविडसन ब्रांड नेम के तहत प्रीमियम मोटरसाइकिलों की कैटेगरी की डेवलपमेंट कर उसकी सेल करेगा।

इस निर्णय से Harley-Davidson वें बिजनेस की ओवरहॉल, द रिवायर और भारत में इसके बिजनेस मॉडल को बदलने

के लिए सितंबर में की गई कंपनी के ऐलान के अनुरूप हैं। इस सिस्टम से देश में कंपनियों और राइडर्स दोनों के लिए समान रूप से लाभदायक होगी। ये कॉर्न्ट्रैक्ट दमदार बाइक निर्माता कंपनी हालें-डेविडसन ब्रांड को Hero MotoCorp के डिस्ट्रीब्यूशन नेटवर्क और कस्टमर सर्विस को साथ लेकर आएगा।

भारतीय बाजार में हालें डेविडसन की शुरुआती बाइक Harley-Davidson Street 750 है। पावर और स्पेशिफिकेशन की बात की जाए तो Harley-Davidson Street 750 में 749cc का लिक्विड कूल्ड,

रेवोल्यूशन X वी-ट्रिवन इंजन दिया गया है जो कि 4000 Rpm पर 59 Nm का टॉर्क जेनरेट करता है। डाइमेंशन की बात की जाए तो Harley-Davidson Street 750 वाहन की लंबाई 2,215mm, सीट की ऊँचाई 720mm, वजन 223 किलो और प्लूल टैक कॉर्सेटी 13.1 लीटर है। कलर्स ऑशन की बात की जाए तो ये बाइक विविड ब्लैक, ब्लैक डेसिम, परफॉर्मेंस ऑरेंज, विविड ब्लैक डीलक्स और बाराकूल सिल्वर डीलक्स में उपलब्ध है। कीमत की बात की जाए तो हालें डेविडसन स्ट्रीट 750 की शुरुआती एक्स शोरूम कीमत 4,69,000 रुपये है।

गुडइयर ने भारत में ऑटोमोटिव लुब्रिकेंट खंड में प्रवेश किया

एजेंसी

नयी दिल्ली। अमेरिकी टायर कंपनी गुडइयर ने बुधवार को कहा कि उसने भारत के ऑटोमोटिव लुब्रिकेंट खंड में प्रवेश किया है। कंपनी ने इंजन ऑयल की नई श्रृंखला के लिए सत्या युप तहत आने वाले एश्योरेस इंटरनेशनल के साथ समझौता किया है। कंपनी ने बताया कि उसके लुब्रिकेंट उत्पाद सभी तरह के वाहनों के लिए होंगे, जिसमें वाणिज्यिक वाहन, यात्री वाहन और दोपहिया वाहन शामिल हैं। इसके अलावा गुडइयर द्वारा पेश किए जा रहे अन्य उत्पादों में ग्रीस, ब्रेक फ्लूअड, ट्रांसमिशन ऑयल, ट्रैक्टर तेल, गियर ऑयल और हाइड्रोलिक ऑयल शामिल हैं। इन उत्पादों के लिए गुडइयर अनुसंधान और विकास (आरएंडडी) सहायता प्रदान करेगा, जबकि गुडिंग विस्थित एश्योरेस इंटरनेशनल के जिम्मे विनिर्माण, विपणन और वितरण का काम होगा।

एश्योरेस इंटरनेशनल बिक्री के बाद उपभोक्ताओं को जरूरी सहायता भी मुहैया कराएगी। एश्योरेस इंटरनेशनल - गुडइयर लुब्रिकेंट के कंट्री हेड (बिक्री, विपणन और परिचालन) संजय शर्मा ने बताया कि भारत ऑटोमोटिव लुब्रिकेंट खपत के मामले में दुनिया के शीर्ष तीन देशों में शामिल है, जिसके चलते कंपनी ने इस खंड में प्रवेश का फैसला किया।

के2 (KAY2) टीएमटी ने अपने ब्रांड की पहचान में किया इजाफा

प्रस्तुत किया प्रीमियम टीएमटी ब्रांड 'के2 ज़ेनॉक्स'

आईपीटी नेटवर्क

नई दिल्ली। भारत की सबसे युवा और तेजी से बढ़ती टीएमटी बार के विनिर्माता के2 (KAY2) टीएमटी ने आज घोषणा की है कि कंपनी ने अपनी ब्रांड पहचान में इजाफा किया है और इसके साथ ही नया प्रीमियम टीएमटी ब्रांड 'के2 ज़ेनॉक्स' लांच किया। कंपनी का इरादा टीएमटी बार के विनिर्माण में नई तकनीक अपना कर टीएमटी सैर्विस में अपनी पहुंच को मजबूती देना है। के2 ज़ेनॉक्स, के2 टीएमटी बार का प्रीमियम ब्रांड है जो एसा अनूठा रिक डिजाइन पेश करता है जो हेक्सागोनल पैटर्न में कॉन्क्रीट के साथ मजबूती से जुड़ जाता है और किसी भी ढांचे के लिए एक पुखा बुनियाद व कवालिटी सुनिश्चित करता है।

आज के आधुनिक निर्माण की आवश्यकता को देखते हुए यह प्रीमियम टीएमटी बार भूकंप के जेखियम वाले इलाकों में निर्माण हेतु बहुत कारगर साबित होता है। 720 डिग्री हेक्सागोन के इसके आंतरिक कोण उत्कृष्ट जुड़ाव देते हैं जिससे कंस्ट्रक्शन में दमदार कवालिटी प्रदान होती है जो उच्च दबाव को सहने में सक्षम हो पाती है।

इंटेलिजेंट स्टील कहलाने वाले के2 ज़ेनॉक्स की मैश ग्रिप, 200 प्रतिशत तक ज्यादा बॉन्ड स्ट्रॉथ और श्रेष्ठ भौतिक व रासायनिक गुण



इसे सभी आधुनिक निर्माणों के लिए आदर्श सिद्ध करते हैं। आला दर्जे के विशुद्ध Fe 500 व 500D का इस्तेमाल करके बनाया गया यह उत्पाद कंस्ट्रक्शन में 20 प्रतिशत तक स्टील बचाता है और बीआईएस मानक के मुताबिक निरंतर कवालिटी देता है।

इस अवसर पर के2 ज़ेनॉक्स के निदेशक श्री सुनील अग्रवाल ने कहा, "अपनी ब्रांड पहचान को

मजबूत व अपग्रेड करते हुए हम बाजार में सर्वोत्तम कवालिटी का उत्पाद उपलब्ध कराने का अपना वादा निभा रहे हैं। हमारी कंपनी सदैव इनोवेशन के अग्रिम मोर्चे पर रही है और हमने सर्वश्रेष्ठ गुणवत्ता उत्पाद मुहैया कराए हैं जो उद्योग की अपेक्षाओं पर खरे उतरे हैं। के2 ज़ेनॉक्स एक प्रीमियम ब्रांड है तथा हम देश में अपनी उपस्थिति और अधिक बढ़ाने पर काम कर

ऊषा के त्योहारों के अवसर पंखों के 10 नए वैरिएंट्स पेश

इस नई श्रृंखला में सीलिंग, वॉल, एक्जॉस्ट और पेडेस्टल पंखों शामिल हैं।



एजेंसी

अपनी पेडेस्टल और वॉल पंखों की श्रृंखला का विस्तार करते हुए कंपनी ने कोलोसस और पेटाकूल सीरीज पेश की है और उच्चर गति वाले प्लास्टिक एक्जॉस्ट पंखों की श्रृंखला स्ट्रैक्स को भी उतारा है। इन नये उत्पादों के लॉन्चर के बारे में चर्चा करते हुए श्री रोहित माथुर, प्रेसिडेन्ट- इलेक्ट्रिक फैन्स एंड पंप्स, ऊषा इंटरनेशनल ने कहा, "उपभोक्ताओं की परख के आधार पर विकसित किये गये यह नये पंखों दर्शाते हैं कि ऊषा में हम हर परिवार की अलग-अलग जरूरत को समझते हैं। यह सुनिश्चित करने के लिये कि हम सभी उपभोक्ताओं की सेवा करें, हमने 10 नये उत्पादों के साथ अपने पहले से मजबूत पोर्टफोलियो को और मजबूत किया है। इन उत्पादों में नई तकनीक अपना कर टीएमटी सैर्विस में अपनी पहुंच को मजबूती देना है। के2 ज़ेनॉक्स, के2 टीएमटी बार का प्रीमियम ब्रांड है जो एसा अनूठा रिक डिजाइन पेश करता है जो हेक्सागोनल पैटर्न में कॉन्क्रीट के साथ मजबूती से जुड़ जाता है और किसी भी ढांचे के लिए एक पुखा बुनियाद व कवालिटी सुनिश्चित करता है।

प्रधानमंत्री मोदी ने बड़वानी के फार्मकार्ट को सराहा

**मन की बात में
प्रधानमंत्री ने
फार्मकार्ट के
कृषि नवाचार
और लॉकडाउन
में किया गए
प्रयासों की
प्रशंसा की**

आईपीटी नेटवर्क

बड़वानी। प्रधानमंत्री नरेन्द्र मोदी ने मन की बात की 70 वीं कड़ी में बड़वानी से शुरू की गई कृषि नवाचार समाधान कंपनी फार्मकार्ट के कार्यों और उसके द्वारा लॉकडाउन में किसानों के हित में किये गए प्रयासों की सराहना की है। प्रधानमंत्री नरेन्द्र मोदी ने अपने संबोधन में कहा, ‘प्रधानमंत्री माननीय नरेन्द्र मोदी जी ने फार्मकार्ट के तकनीकी नवाचार समाधानों और प्रयासों को सराहा है। फार्मकार्ट और उसकी टीम के उत्साहवर्धन के लिए इन में प्रधानमंत्री जी का हृदय से आभारी हूँ। ‘मन की बात’ में फार्मकार्ट के उल्लेख ने हमारी टीम में एक नई शक्ति का संचार किया है, जो आने वाले समय में हमें और बेहतर

पेस्टिसाइड आदि की होम डिलीवरी पा रहे हैं यानी किसानों को घर तक उनकी ज़रूरत की चीज़ों मिल रही हैं। इस डिजिटल प्लेटफॉर्म पर आधुनिक कृषि उपकरण भी किराए पर भी मिल जाते हैं। लॉकडाउन के समय भी इस डिजिटल प्लेटफॉर्म के जरिए किसानों को हजारों पैकेट डिलीवर किए गए जिसमें कपास और सब्जियों के बीज भी थे। अतुल जी और उनकी टीम किसानों को तकनीकी रूप से जागरूक कर रही है, किसानों को ऑनलाइन पेमेंट और खरीदारी भी सिखा रही है।

फार्मकार्ट को मिली इस प्रशंसा पर संस्थापक और सीईओ अतुल पाटीदार ने कहा, ‘यह बात हमारे लिए बहुत ही मायने रखती है कि देश के प्रधानमंत्री माननीय नरेन्द्र मोदी जी ने फार्मकार्ट के तकनीकी नवाचार समाधानों और प्रयासों को सराहा है। फार्मकार्ट और उसकी टीम के उत्साहवर्धन के लिए इन में प्रधानमंत्री जी का हृदय से आभारी हूँ। ‘मन की बात’ में फार्मकार्ट के उल्लेख ने हमारी टीम में एक नई शक्ति का संचार किया है, जो आने वाले समय में हमें और बेहतर

करने के लिए प्रेरित करेगा।’

युवा उद्यमी अतुल पाटीदार बड़वानी के एक किसान परिवार से हैं, जिन्होंने कुछ वर्षों पहले कनाडा में रह रहे अपने कुछ साथियों के साथ किसानों का जीवन सुलभ और सरल बनाने के लिए फार्मकार्ट की शुरुआत की थी। अतुल विश्व के सर्वोत्तम विश्वविद्यालयों से 4 स्नातकोत्तर उपाधियों प्राप्त कर चुके हैं और कई जानी मानी कंपनियों जैसे सैमसंग और फोर्ड के लिए भी काम कर चुके हैं।

फिलहाल, फार्मकार्ट के ऑनलाइन प्लेटफॉर्म के माध्यम से ग्रामीण किसानों को सात सौ से ज्यादा अंतर्राष्ट्रीय स्तर के उत्पाद और खेती संबंधी हर ज़रूरी जानकारी उपलब्ध है। हाल ही में, फार्मकार्ट ने कृषि उत्पाद और सेवाओं के लिए ई-कॉर्मस एप्लीकेशन भी लांच की है। यह कृषि की दृष्टि से देश का पहला व्यापक प्लेटफॉर्म है। फार्मकार्ट के ऑनलाइन प्लेटफॉर्म पर राष्ट्रीय और अंतर्राष्ट्रीय स्तर की विश्वसनीय कंपनियों के बीज, फर्टिलाइजर, कीटनाशक और सिंचाई सब्ज़नी संसाधन उपलब्ध हैं। फार्मकार्ट

का मुख्य कार्यालय बड़वानी मध्य प्रदेश में स्थित है और कंपनी की स्ट्रेटेजी टीम टोर्टो कनाडा में है।

फिलहाल, फार्मकार्ट अपने ई-कॉर्मस प्लेटफॉर्म के जरिए मध्यप्रदेश में कीबी 1,200 स्थानों में 150,000 किसान फार्मकार्ट द्वारा वितरित उत्पादों और सेवाओं का लाप्त ले रहे हैं।

फार्मकार्ट के चेयरमैन अनुप मंडलोई के अनुसार, ‘हम ऐसे शिक्षित युवाओं की तलाश कर रही हैं जो ग्रामीण भारत में रोजगार को एक अवसर की तरह देखकर उसका लाभ उठाना चाहते हैं। इसके लिए कंपनी आईआईएम और सिम्बायोसिस जैसे संस्थानों की प्लेसमेंट प्रक्रिया में भी हिस्सा ले रही है।

कंपनी की विस्तार योजना में, कृषि सलाह या कंसल्टेंसी सेवाओं का भी विस्तार भी शामिल है। इसके लिए फार्मकार्ट एग्री-निदान एप भी लांच करेगी। इसके माध्यम से फार्मकार्ट कृषि-परामर्श का प्रजातंत्रीकरण करना चाहती है। ऐसा होने पर, एग्री-निदान एप से किसान दुनिया भर के जाने-माने कृषि विशेषज्ञों की सलाह ले पाएंगे।

इंडियन प्लास्ट टाइम्स

**डीएसपी एमएफ
ने भविष्य के व्यवसायों
की कल्पना करने के
लिए ‘विजन 20/20’
कांसेप्ट**

आईपीटी नेटवर्क

इंदौर। महामारी के बीच में भविष्य को देखते हुए बाजार के परिणामों की भविष्यवाणी करना बेहद चुनौतीपूर्ण है। वर्तमान परिदृश्य में, व्यवसायों के भविष्य के बारे में बात करना सबसे ज्यादा कठिन है। डीएसपी एमएफ व्यापार के भविष्य की कल्पना करने के लिए ‘विजन 20/20’ असेसमेंट कांसेप्ट लेकर आया है। चिकित्सा के क्षेत्र में विजन 20/20 बहुत स्पष्टता बताता है। इसमें जो पहला 20 वर्ष है, वह बताता है कि जिसका परिक्षण किया जा रहा है, उस व्यक्ति को 20 फीट की दूरी से क्या दिखाई देता है। वही दूसरा 20 वर्ष है, जो सामान्य दृष्टि वाला व्यक्ति 20 फीट की दूरी से देख सकता है।

निवेश करने के लिए इस ‘विजन 20/20’ कांसेप्ट को फिर से प्रस्तुत करते हुए, डीएसपी विश्लेषकों और फंड मैनेजर के रूप में अपनी निवेश टीम को पहली संख्या (20 में से) और हमारी पोर्टफोलियो कंपनियों का आकलन करते समय दृश्यता के स्तर को असाइन करता है। दूसरा 20 आदर्शवादी और अव्यवहारिक ‘परफेक्ट’ बाजार भागीदार का प्रतिनिधित्व करता है।

डीएसपी एमएफ ने निवेशी या संभावित निवेशी व्यवसायों के भविष्य का मूल्यांकन करते समय 3 लेंस का उपयोग किया (और विस्तार से, इसके फंड जो उन व्यवसायों को खेते हैं)। इसे 15/20, 10/20 और 5/20 विजन में विभाजित किया। इसमें विजन 20/20 लेंस नहीं है क्योंकि यह मानता है कि हम अनिश्चित समय में रह रहे हैं और भविष्य के रुझानों के बारे में 100% स्पष्टता प्राप्त करने में असमर्थ हैं।

आत्मनिर्भर भारत की राह पर यूपी इस दिवाली चीन के लिए चुनौती साबित होंगे ‘लोकल प्रोडक्ट’

एजेंसी

लखनऊ। उत्तर प्रदेश (Uttar Pradesh) के लोकल उत्पादों की मांग बजार में बढ़ने लगी है। ‘लोकल फॉर वोकल’ और ‘आत्मनिर्भर भारत’ की राह पर बढ़ने यूपी के कदम इस दिवाली चीनी उत्पादों के लिए चुनौती साबित होंगे। मुख्यमंत्री योगी आदित्यनाथ ने ‘एक जनपद एक उत्पाद’ से यूपी के व्यापारियों के लिए एक और आर्थिक उत्तरी की नई राहें खोल दी हैं, वहीं प्रदेश के उत्पादों का लोहा देश ही नहीं विदेशों में भी बोल रहा है। गोरखपुर मंडल के अन्तर्गत देवरिया जनपद में तकरीबन 1500 लोगों के व्यापार को नई गति मिली है। इन उत्पादों को ओडीओपी के तहत राष्ट्रीय-अंतर्राष्ट्रीय मंच पर प्रस्तुत करने का मौका मिल रहा है।

देवरिया जनपद में ओडीओपी के तहत काम कर रहे हजारों लोगों में से सफलता की इबारत गढ़ने वाली पूजा शाही और विवेक सिंह हैं। साल 2008 में महज अपनी मां और चाची के

साथ हैंडिक्राफ्ट का छोटा सा काम शुरू करने वाली पूजा शाही आज पूजा शाही इंटरप्राइजेज से 400 महिलाओं को रोजगार दे रही हैं। ओडीओपी से जुड़ने के बाद आज पांच हजार महिलाएं उनकी टीम का हिस्सा हैं। वर्चुअल फैयर से लेकर ऑनलाइन प्लेटफॉर्म के जरिए उनके उत्पाद यूपी समेत देश और विदेश में भी धूम मचा रहे हैं।

150 यूनिट में 1500 कारीगर गोरखपुर मंडल के देवरिया की 150 यूनिट में 1500 कारीगर जुड़े हैं। पिछले साल एक कोड का टर्नओवर इस साल बढ़कर डेढ़ करोड़ हो गया है। देवरिया के उत्पाद विहार, पश्चिम बंगाल, लखनऊ, वाराणसी, दिल्ली समेत सिंगापुर और अमेरिका में निर्यात होते हैं। ओडीओपी की शुरुआत से अब तक के उत्पादों से 2.5 करोड़ की आमदानी हुई है।

उत्पादन में 60 से 80 प्रतिशत की बढ़ोत्तरी

पूजा ने बताया कि, हैंडिक्राफ्ट के काम को पहचान तब मिली जब

24 जनवरी 2018 को प्रदेश सरकार ने इसे ओडीओपी में शामिल करा दिया। मुझे पांच लाख रुपए तक का लोन राज्य सरकार द्वारा ओडीओपी के तहत मिला है। इस योजना के शुरू होने से पहले जहां मैं केवल

50 पीस तैयार कर पाती थी वहां अब प्रतिदिन 500 पीस तैयार करती हूँ। उन्होंने बताया कि सजावटी सामान, इम्यूनिटी गुड़, अचार, हैंडिक्राफ्ट, दीए, मोमबत्ती जैसे उत्पादों की मांग अमेरिका, दुबई समेत देश के अलग-अलग राज्यों में बढ़ रही है। ओडीओपी से मांग और उत्पादन में 60 से 80 प्रतिशत की बढ़ोत्तरी हुई है, वहीं अब मेरे साथ 500 महिलाएं अपने स्वरोजगार के सपने को पूरा कर पाई हैं।

महिलाओं को दी जा रही ट्रेनिंग देवरिया के विवेक सिंह ने बताया कि वो वीएस एनर्जी इंटरप्राइजेज से

डेकोरेटिव हैंडिक्राफ्ट और बैंबू लाइट का व्यापार करते हैं। उन्होंने बताया कि हमारे द्वारा तैयार की गई लाइट, झूमर और झालर की मांग नाइजीरिया,

अफगानिस्तान, दुबई समेत विदेश में भी बढ़ रही है। इसके साथ ही देवरिया और दूसरे राज्यो